

संक्षिप्त

वार्षिकोत्सव का आयोजन आज

पावटा। छतरी वाले हनुमान जी महाराज का वार्षिकोत्सव की तैयारियां अंतिम चरण में है। वार्षिकोत्सव को भव्यता प्रदान करने के लिए कार्यक्रमों का दिवसीय कार्यक्रम मे आज छतरी वाले हनुमान जी महाराज खारा कुंआ चंटाघर के पास पावटा का अलौकिक श्रृंगार व पुष्प वर्षा कर अखंड ज्योत प्रज्वलित की जायेगी। वही प्रातः 10 बजे से टिंकू म्यूजिकल ग्रुप भांकरी, योगी अरमान एण्ड पार्टी नारनौल द्वारा भजनों व साहिल बाबा आर्टस ग्रुप रेवाड़ी द्वारा संजीव झोंकियों की प्रस्तुति दी जायेगी। इस दौरान मंदिर परिसर पूरी तरह विद्युतीय सजावट से जगमग हो रहा है। इतना ही नहीं इस एक दिवसीय वार्षिकोत्सव में पुरुष और महिलाएं भक्ति के समंदर में गोते लगाएंगे।

अवैध बजरी से भरा एक ट्रैक्टर-ट्रॉली जब्त

निवाड़ी। सदर थाना पुलिस ने अवैध बजरी से भरे एक ट्रैक्टर-ट्रॉली को जब्त किया है। सदर थानाधिकारी हीरालाल वर्मा ने बताया कि अवैध बजरी खनन व परिवहन की रोकथाम को लेकर पुलिस अधीक्षक विकास सांगवान व अतिरिक्त पुलिस अधीक्षक बुजेंद्रसिंह भाटी एवं डीआईएसपी मृत्युंजय मिश्रा के निर्देशन में संवर्धित अभियान के दौरान थानाधिकारी के नेतृत्व में गठित टीम ने गस्त के दौरान गांव सुनारा के पास से अवैध बजरी परिवहन कर रहे एक ट्रैक्टर-ट्रॉली को जब्त किया है। चालक मौके से फरार हो गया। उन्होंने बताया कि उक्त वाहन के चालक व मालिक के विरुद्ध मामला दर्ज किया है। उन्होंने बताया कि पुलिस का अनुसंधान जारी है।

गणवर गाँव में ओलो की बरसात

मालपुरा। सोमवार की शाम को अनाक मौसम में हुए बदलाव के बाद चली तेज हवाओं एवं तेज गर्जना के साथ मालपुरा उपखंड क्षेत्र के गंणवर गांव में हुई औलो की बरसात, रुक रुक कर 5 से 6 बार हुई औलो की बरसात से देखते ही देखते सड़क पर ओलो की चादर बीछ गई, बेर के आकार के ओले गिरने से एक बार तो लोग दहशत में आ गए लेकिन वर्तमान समय में खेतों में किसी प्रकार की कोई फसल नहीं होने से क्षेत्र में नहीं हुआ कोई भारी नुकसान

कार्यकारीणी घोषित

टोंका। राजस्थान आदिवासी मीणा सेवा संघ के प्रदेशाध्यक्ष रामकेश मीणा विधायक गंगापुरसिटी के निर्देशन में जिलाध्यक्ष शिवजीराम मीणा ने जिला टोंक कार्यकारीणी घोषित की गई है। जिसमें 7 संरक्षक मध्दत पदाधिकारी, 21 उपाध्यक्ष, 20 महामंत्रीगण, 20 संगठनमंत्री व 22 मंत्रीगण नियुक्त किये गय है। इसी क्रम में महिला मण्डल में कैलाशी देवी व जमना देवी मीणा तथा लड्डूलाल मीणा को कोषाध्यक्ष पद पर नियुक्त किया गया है तथा तुलसीराम, प्रदलाद व चन्द्रशेखर मीणा को प्रवक्ता पद पर नियुक्त किया गया है।

भगवान वराह अवतार को देखने के लिए उमड़ी भीड़

निवाड़ी। शहर के कायस्थ मोहल्ला स्थित श्री हरि कृष्णचंद्रयात्रा मंदिर में भगवान श्री भगवान वराह प्राकट्योत्सव का आयोजन हुआ। प्रभात फेरी के साथ शुभारंभ हो गया है। इस तीन दिवसीय कार्यक्रम को लेकर शनिवार को सुंदरकांड पाठ हुआ। मंदिर महंत विष्णु शर्मा ने बताया कि बाद प्रभात वेला में भगवान श्री वराह का श्रृंगार कर पूजा अर्चना की गई। दोपहर 12:00 बजे आरती की गई। शाम को 7:15 बजे भगवान वराह जी का तेज गर्जना के साथ प्राकट्यय हुआ। इस दृश्य को देखने के लिए हजारों लोगों की भीड़ जमा रही।

निःशुल्क लैस प्रत्यारोपण शिविर आयोजित

श्रीमाधोपुर। लायंस क्लब श्रीमाधोपुर, सहाय हॉस्पिटल मोती डूंगरी, जयपुर एवं आई रिसर्च सेंटर राजकीय सामुदायिक स्वास्थ्य केंद्र श्रीमाधोपुर में आयोजित 47 वें निःशुल्क मोतियाबिंद जांच एवं लैस प्रत्यारोपण शिविर में 72 मरीजों की आंखों की जांच की गई और 6 मरीजों का चयन ऑपरेशन के लिए किया गया। शिविर में विशेष सहयोग दुर्गा प्रसाद गोयल एवं ललितला गोयल, ऊंझा, गुजरात का रहा ।

तीर्थों की नानी देवयानी सरोवर पर वार्षिक मेला हर्षोल्लास के साथ संपन्न



मंदिरों के घाट पर बैठकर श्रद्धालुओं ने आचमन व सरोवर की पूजा अर्चना की।

केरी की छाछ, व शरबत का इंतजाम किया तथा आने वाले लोगों को उपलब्ध करवाया। पालिका प्रशासन की ओर से

मेले में इस बार परिक्रमा स्थल/मंदिरों के बाहर किसी को भी स्टॉल, थड़ी नहीं लगाने को इजाजत नहीं दी तथा पालिका

की ओर से ग्राउंड के अंदर इन सभी को परमिशन दी गई। ग्राउंड के अंदर ही झुले, चाट पकौड़ी, कुल्फी, पतासी, शरबत व

■ सरोवर में हजारों श्रद्धालुओं ने आचमन कर मां देवयानी के दर्शन किए

अन्य फुटपाथी सामान बेचने वाले को बैठना कुछ अच्छा नहीं लगा, क्योंकि स्थानीय लोग जो मेला देखने के लिए आते हैं वह सब ग्राउंड में ही इकट्ठा हो गए, अधिकांश लोग तो यही से एंजॉय करके ही वापस लौट गए, दूर दराज से आने वाले श्रद्धालुओं की वजह से जरूर मंदिरों में रौनक रही। दूसरी तरफ लोगों का कहना है कि एक प्रकार से व्यवस्था ठीक भी है जिसको भी चाट पकौड़ी खानी हो, झुला झूलना हो वह ग्राउंड में आ जाए और मेले का आनंद लेकर जिसको दर्शन करने हो वह दर्शन करके चला जाए। है।

आदिवासी मीणा सेवा संघ का द्वितीय विवाह सम्मेलन आयोजित



सम्मेलन में विवाह सामाजिक रीति-रिवाजों से संपन्न हुआ।

आमेर । आदिवासी मीणा सेवा संघ द्वारा 12 मई 2025 को गुणावता गांव श्री भोमिया जी महाराज मन्दिर में द्वितीय सामूहिक विवाह सम्मेलन का भव्य आयोजन किया गया। इस आयोजन का मुख्य उद्देश्य समाज में व्याप्त दहेज प्रथा तथा विशिष्ट अतिथि वहेसीलदार कैलाश चन्द मेहरा रहे। विधायक शेखावत ने विवाह सम्मेलन को समाज के लिए प्रेरणादायी पहल बताते हुए कहा कि यह आयोजन सामाजिक एकता, सहयोग और समरसता का उत्कृष्ट उदाहरण है, जहाँ भेदभाव से ऊपर उठकर समाज ने सादगी और सेवा की मिसाल पेश की है। सम्मेलन में समाज के भामाशाहों का सम्मान भी किया गया, कार्यक्रम का उद्देश्य समाज में सहयोगात्मक और सादगीपूर्ण विवाह परंपरा को बहावा देना और आर्थिक रूप से कमजोर परिवारों को संबल प्रदान करना रहा।

कार्यक्रम में बतौर मुख्य अतिथि आमेर विधायक प्रशांत शर्मा ने शिरकत की। अपने उद्बोधन में उन्होंने कहा कि ऐसे आयोजन समाज को नई दिशा देने वाले होते हैं और इससे समाज में समरसता, प्रेम और सहयोग की भावना बढ़ती है। उन्होंने आयोजकों को इस सफल आयोजन के लिए बधाई दी और

आदिवासी मीणा सेवा संघ के जिला अध्यक्ष कन्हैया लाल मीणा सहित कई स्थानीय व क्षेत्रीय गणमान्य व्यक्ति भी सम्मेलन में उपस्थित रहे। मीडिया प्रभारी रूपनारायण मीणा ने जानकारी देते हुए बताया कि इस सम्मेलन में समाज के दानदाताओं ने खुलकर सहयोग किया। कमल सिरसी

द्वारा सम्मेलन में 1,11,000 रुपये का महत्वपूर्ण आर्थिक योगदान दिया गया। इसके अलावा विभिन्न दानदाताओं ने नवविवाहित जोड़ों को चोर्ले सामान, कपड़े, बर्तन आदि स्वरूप दहेज रहित उपहार भेंट किए। गुणावता गांव के पंच पटेल मालचंद मीणा, गणेश नारायण मीणा, पुष्प उप सरपंच लालाराम मीणा, भोमाराम चौकीदार, जगदीश खोड़ा, इकाई अध्यक्ष मूलचंद मीणा, लालाराम मीणा, पूर्व सरपंच श्रवण मीणा, और युवा नेता रूप नारायण मीणा सहित गांव के अन्य युवाओं ने सम्मेलन को सफल बनाने में महत्वपूर्ण भूमिका निभाई। उन्होंने न केवल व्यवस्थाओं को संभाला बल्कि पूरे कार्यक्रम के दौरान अतिथियों और समाज के लोगों के स्वागत सत्कार में भी महत्वपूर्ण योगदान दिया।

गुरु गोरखनाथ के प्रकट उत्सव पर झंडा यात्रा निकाली

नारायणपुर। कस्बे में सोमवार को नाथ संप्रदाय के संस्थापक एवं महान योगी संत गुरु गोरखनाथ का प्रकट उत्सव ब्लॉक स्तर पर बड़ी श्रद्धा और धूमधाम से मनाया गया। इस अवसर पर नाथ समाज की ओर से पीर संज्यानाथ आसण से भव्य रथ यात्रा और झंडा यात्रा निकाली गई, जिसका शुभारंभ क्षेत्रीय



नाथ समाज की ओर से पीर संज्यानाथ आसण से भव्य रथ यात्रा और झंडा यात्रा निकाली।

विधायक देवीसिंह शेखावत, पीर विवेकनाथ महाराज एवं बगीचीनाथ महाराज ने हरी झंडी दिखाकर रवाना किया। झंडा यात्रा में 371 पुरुष एवं महिलाओं ने भाग लिया।

यात्रा डीजे की ध्वनि और भक्तिमय जयघोषों के बीच पीर संज्यानाथ आसण से प्रारंभ होकर कस्बे के मुख्य मार्गों से होती हुई पुनः मंदिर प्रांगण में संपन्न हुई। रास्ते पर नगरवासियों ने जगह-जगह पुष्प वर्षा कर यात्रा का भव्य स्वागत किया। इस आयोजन का मुख्य उद्देश्य गुरु गोरखनाथ की शिक्षा और आदर्शों

को जन-जन तक पहुंचाना रहा। इस अवसर पर समाज ने एकजुट होकर गुरु गोरखनाथ के आदर्शों को आत्मसात करने का संकल्प लिया। मंच संचालन घनश्याम योगी ने किया। कार्यक्रम में ब्लॉक अध्यक्ष सुरजानी योगी के सान्निध्य में उपस्थित अतिथियों एवं संत-महत्माओं का माला और साफा पहनाकर स्वागत किया गया। नाथ समाज के लोगों ने विधायक से छात्रावास के लिए भूमि आवंटन तथा रमशान भूमि की आवश्यकता को लेकर आग्रह किया, जिस पर विधायक देवीसिंह शेखावत ने

समाज को पूर्ण आशवासन दिया और सकारात्मक पहल का भरोसा दिलाया। इस मौके पर चेयरमैन प्रतिनिधि भवानीशंकर सैनी, मंडल अध्यक्ष संदीप सैनी, रोशन लाल योगी, सतीश योगी, नरसिंह योगी, मुकेश योगी, संतोष योगी, महेंद्र योगी, लीलाराम योगी, देशराज योगी, महावीर योगी, कमलेश योगी, मनोहर लाल योगी, दिनेश योगी, अशोक योगी, गजानंद योगी, रामेश्वर फौजी, सुरेश, विक्रम, पप्पू योगी, रोशन योगी सहित बड़ी संख्या में नाथ समुदाय के लोग उपस्थित रहे।

शोभायात्रा समारोह में शामिल विप्र बंधुओ का पुष्प वर्षा कर किया स्वागत



भगवान परशुराम के चित्र के समक्ष दीप प्रज्ज्वलित कर आरती उतार कार्यक्रम का शुभारंभ किया।

निकाली गई। विप्र समाज व सर्व समाज के लोग धर्म ध्वजा के साथ उत्साह से निकले। उनके पीछे बैड व ढोल की धुन पर लोग मस्त होकर नाच रहे थे व जय जय परशुराम, जय ब्राह्मण समाज के नारे लगाकर व आतिशबाजी करते हुए चल रहे थे। शोभायात्रा का कस्बे में जगह जगह होना ने पुष्प वर्षा कर स्वागत किया।

देवस्थान विभाग पूर्व राज्य मंत्री पंडित एसडी शर्मा ने भगवान परशुराम

की जयंती पर कहा कि उनका जीवन साहस, युद्ध कौशल, शांति, धैर्य और विवेक का अनुपम उदाहरण है। इस दौरान भगवान परशुराम मंदिर के जमीन की घोषणा करते हुए पंच खंड पीठाधीश्वर आचार्य सोमेंद्र महाराज ने भगवान परशुराम के मंदिर निवासी के लिए पावटा रोड स्थित बड़ी वाटिका में आवश्यकता अनुसार जमीन देने की घोषणा की। वहीं विधायक कुलदीप धनखड ने 25 लाख रुपए विधायक

■ विराटनगर ब्राह्मण महासभा के तत्वावधान में बड़ी संख्या मे एकत्रित होकर विप्र बंधुओ ने दिया एकजुटता का परिचय

कोष एवं 51 लाख रुपए मंदिर निर्माण के लिए विभिन्न सामाजिक संगठनों से सहयोग दिलवाने की घोषणा की। कार्यक्रम में ब्राह्मण महासभा विराटनगर के अध्यक्ष पवन बरीट, नरेंद्र स्वामी, प्रदीप शर्मा, पंकज पाराशर, प्रतीक शर्मा, अरुण शर्मा, रोमेश मिश्रा, विकास शर्मा, दिनेश मुद्गल, मनमोहन गंगावत, बसंत स्वामी, भागीरथ शर्मा, गणपत लाल शर्मा, उमाशंकर पटेल, गोपाल शुक्ला, दिनेश मिश्रा, सारमल शर्मा, परमानंद शर्मा ने अतिथियों का साफा पहनाकर स्वागत किया। इस दौरान बड़ी संख्या में विप्र बंधु सहित सर्व समाज के लोग मौजूद रहे।

सार-समाचार

सम्मान समारोह आयोजित



डींग/भरतपुर। अखिल भारतीय ब्राह्मण महासभा राजस्थान द्वारा आयोजित परशुराम जयंती एवं महासभा द्वारा आयोजित सम्मान समारोह प्रदेश स्तर पर आयोजित हुआ। समाज सेवा एवं संगठन में उत्कृष्ट कार्यों के लिए विप्र कुलभूषण सम्मान के रूप में विप्र बंधुओं को सम्मानित किया गया। यह कार्यक्रम प्रदेश अध्यक्ष डॉ चंद्रशेखर शर्मा की अध्यक्षता में हुआ। डींग जिला अध्यक्ष मोहन स्वरूप पाराशर को भामाशाह सम्मान से सम्मानित किया गया। इस कार्यक्रम में डींग जिला वरिष्ठ उपाध्यक्ष उमेश पाराशर, डींग जिला युवा अध्यक्ष ग्रामीण मोहित जोशी, डींग जिला युवा अध्यक्ष शहर पवन कुमार शर्मा, डींग जिला महामंत्री महिला अर्चना शर्मा (सिकरी) विशेष आमंत्रित सदस्य बोनू जोशी चार्टर्ड अकाउंटेंट, प्रदेश संगठन मंत्री दिनेश कटारा (नगर), तहसील अध्यक्ष नगर ईश्वरी प्रसाद शर्मा, पूर्व तहसील अध्यक्ष नगर नत्थीलाल मिश्रा, डॉक्टर टेमचंद शर्मा संस्थापक जयपुर नामा समाचार पत्र को विप्र कुलभूषण से सम्मानित किया गया इन सभी को माला पटका साफा प्रशस्ति पत्र एवं शील्ड देकर नवाजा गया इस कार्यक्रम में डींग, करौली, धौलपुर, सवाई माधोपुर, डूंगरपुर, आदि जिलों के जिला अध्यक्ष एवं अन्य पदाधिकारी उपस्थित थे।

भामाशाह का किया सम्मान



चौमू / कालाडेटा। चौमू शहर के पुरोहितों के मोहल्ले स्थित जानकीनाथ मंदिर में परशुराम भव्य मंगल शोभायात्रा को ऐतिहासिक बनाने वाले सभी विप्र समाज, धर्म सनतनी, व्यापार मण्डल के पदाधिकारी का सम्मान किया गया। कार्यक्रम के मुख्य अतिथि पूर्व विधायक रामलाल शर्मा रहे। विशिष्ट अतिथि थानाधिकारी प्रदीप कुमार शर्मा तथा अध्यक्षता शिक्षाविद सांवरमल चतुर्वेदी ने की। कार्यक्रम में अतिथियों द्वारा भगवान परशुरामजी के चित्र पर माल्यार्पण कर कार्यक्रम का शुभारंभ किया। पूर्व विधायक रामलाल शर्मा व थानाधिकारी प्रदीप कुमार शर्मा का स्वागत परशुराम सेवा समिति के सदस्यों द्वारा साफा और दुपट्टा पहनाकर किया गया। थानाधिकारी प्रदीप शर्मा ने बताया कि इस प्रकार की सभी धर्म सनतनियों में एकता बनी रहनी चाहिए और आने वाले समय में समस्त विप्र समाज और धर्म सनतानी मिलकर इससे भी बड़ा आयोजन करेंगे। शिक्षाविद सांवरमल चतुर्वेदी ने कहा कि मेरे 88 वर्ष की उम्र में ऐसी ऐतिहासिक मंगल शोभायात्रा पहली बार देखी है। कार्यक्रम को शिक्षाविद हजारी लाल शर्मा, धर्मेंद्र पुरुषोत्तम, सर्वब्राह्मण महासभा जिलाध्यक्ष पुरुषोत्तम शर्मा, शिक्षाविद रविंद्र शर्मा, शिक्षक नेता मेघराज शर्मा, युवा नेता अनुराग शर्मा ने संबोधित किया। परशुराम सेवा समिति सदस्य कैलाश तिवारी ने शोभायात्रा की आय व्यय का ब्यौरा प्रस्तुत किया। कार्यक्रम का संचालन अजय कुमार शर्मा ने किया। कार्यक्रम के दौरान सभी भामाशाह, धर्म सनतनियों, व्यापार मण्डल के सदस्यों को दुपट्टा ओढ़ाकर सम्मान किया गया। कार्यक्रम में सदस्यों ने राजस्थानी स्वरुचि भोज का आनंद लिया। इस मौके पर विप्र समाज के लोग व धर्म सनतानी मौजूद रहे।

राहगीरों को शरबत मीठा जल पिलाया

भरतपुर। भुसावर कस्बा के हिंडौन सड़क मार्ग स्थित शीतला सेड माता मंदिर परिसर में सोमवार को वैशाख मास की पूर्णिमा के अवसर पर भीषण गर्मी में आने जाने वाले राहगीरों और वाहनों में सवारी करने वाले यात्रियों की प्यास बुझाने के लिए शीतला माता भक्त मंडल के सहयोग से शरबत, मीठा जल प्यास बुझाने के लिए विररपण किया गया। जहां श्रद्धालुओं ने शरबत, मीठा डंडा जल ग्रहण करते हुए माता के दर्शन कर मनोकामनाएं मांगी गई। वही शीतला माता मंदिर के भगत गोविंदा प्रजापत ने जानकारी देते हुए बताया कि शीतला माता मंदिर के प्रांगण में आज सोमवार वैशाख मास की पूर्णिमा के दिन जो की एक धार्मिक पर्व है, माता के भक्तों और श्रद्धालुओं ने सर्वश्रवण शीतला माता एवं कोठी वाले हनुमान जी मंदिर के प्रांगण में विराजमान हनुमान जी, विष्णु भगवान,लक्ष्मी माता, ठाकुर जी,देवी मैया, भगवान शिव परिवार, शनि देव, धैरव बाबा को भोग लगाकर तपती गर्मी में लोगों को शीतल पेय पदार्थ शरबत, मीठा जल पिलाकर पुण्य प्राप्त किया और लोगों को गर्मी से राहत प्रदान की।

लावारिस हालत में मिला युवक का शव

मालपुरा। जयपुर भीलवाड़ा स्टेट हाईवे के मालपुरा जयपुर सड़क मार्ग पर अविकानगर टोल प्लाजा के पास लावारिस हालत में पड़ा मिला युवक का शव, शव की नही हुई शिनाखा। सुचना पर मालपुरा थाने के पुलिस जाचे व मोबाइल इन्वेस्टिगेशन टीम के साथ मौके पर पहुंचे पुलिस उप अधीक्षक आशीष प्रजापत, शव की शिनाख्त के प्रयास जारी, मौके पर पहुंची पुलिस टीम ने शव को पुलिस सुर्ख्मा में ले घटनास्थल व आसपास के क्षेत्र से जुटाए साक्षय, लावारिस शव मिलने की फैली सुचना के बाद मौके पर लगी लोगों की भीड़, पुलिस उपाधीक्षक आशीष प्रजापत की मौजूदगी में पुलिस टीम ने घटनास्थल के आसपास नागरिको से कर रही पूछ ताछ व बारीकी से जांच पड़ताल।

फरार बांछित आरोपी गिरफ्तार

टोंका। मेहेंदवास थाना पुलिस ने नाबालिग लड़की से गैंगरेप के इनामी आरोपी को सोमवार को गिरफ्तार किया, जो करीब 11 माह से फरार था। मेहेंदवास थाना प्रभारी नरसिंमकाश ने बताया कि 11 माह पहले थाना क्षेत्र में कुछ लड़कों ने एक किशोरी से गैंगरेप किया था, इसको लेकर पीड़िता ने थाने में रिपोर्ट दर्ज कराई थी। पुलिस ने पॉक्सो एक्ट में सामूहिक दुष्कर्म का मामला दर्ज कर जांच शुरू की। इसके लिए आरोपियों की गिरफ्तारी पर इनाम भी रखा। पुलिस ने आरोपियों की गिरफ्तारी के लिए मुखबीर को सुचना व तकनीकी सहायता की मदद से सोमवार को चौथ का बरवाड़ा के ग्राम डेकया चौराहे से 2500 रुपए के इनामी आरोपी रामकेश उर्फ रामेश्वर मीणा उम्र 22 साल निवासी कोहल्या बनेटा थाना को गिरफ्तार किया। आरोपी शांतिर बताया जा रहा है जो लगातार मोबाइल सिम और नाम-पता बदलकर अलग-अलग जगह छिपता रहा।

मुख्यमंत्री को ज्ञापन सौंपा

चौमू / कालाडेटा। एनटीटी संघर्ष समिति के प्रदेश महासचिव विष्णु शर्मा के नेतृत्व में मुख्यमंत्री भजनलाल शर्मा को ज्ञापन सौंपा ज्ञापन में बताया कि राजस्थान सरकार द्वारा 2018 में 1350 पदों पर एनटीटी भर्ती निकाली गई थी उसमें अभी 958 पदों पर नियुक्ति दी जा चुकी है।इस भर्ती में अभी भी 190 नॉन टीसपी के रिक्त है। लेकिन अन्य राज्यों के अर्थर्थयोग ने उच्च न्यायलय में याचिका दायर रखी है। जिसके कारण सात वर्ष होने पर भी भर्ती पूर्ण नहीं हो पाई इन 190 पदों को भर्ती प्रक्रिया में शामिल कर भरने की मांग की। अगर बाद में अन्य राज्यों के अर्थर्थयोग के पक्ष में न्यायलय का फैसला आता है तो उनके लिए अतिरिक्त पर स्वीकृत करने की मांग की गई।

अंतर्राष्ट्रीय नर्सज दिवस मनाया

कोटपुतली। जिले के विभिन्न चिकित्सा संस्थानों में सोमवार को अंतर्राष्ट्रीय नर्सज दिवस मनाया गया। राजकीय बीडीएम जिला चिकित्सालय में समस्त नर्सज स्टॉफ की उपस्थिति में नर्सज प्रोफेशन की जन्मदात्री फ्लोरेंस नाइट इंगल की प्रतिमा पर माल्यार्पण एवं पुष्प अर्पित कर अंतर्राष्ट्रीय नर्सज दिवस मनाया गया। कार्यवाहक पीएमओ डॉ. नरेश छिपी ने सभी को नर्सज दिवस की शुभकामनाएं देते हुये कहा कि मरीजों की सेवा ही हमारा धर्म है, हमें हमेशा निःस्वार्थ भाव से एक सच्चे नर्सिंग अधिकारी के कर्तव्यों का पालन करना चाहिए। पुर्य सिंह शेखावत ने फ्लोरेस नाइट इंगल की जीवनी पर प्रकाश डालते हुये कहा कि यह अंतराष्ट्रीय नर्सज दिवस फ्लोरेस नाइट इंगल नर्सज प्रोफेशन की जन्मदात्री के जन्मदिवस के उपलक्ष्य में मनाया जाता है।